

جناب حضرت مولانا مفتی عبدالشکور صاحب

استاذ الحدیث جامعہ دارالسنۃ نبیلہ چانگام بنگلہ دیش و ناظم اعلیٰ جمعیتہ خالد بن ولید الخیر یہ ارکان برما

روہنگیا کے پناہ گزینوں کا حال زار

یہ بد قسمت روہنگیا پناہ گزین دو ٹولیوں پر بٹا ہوا ہے۔ ایک ٹولی کو بین الاقوامی یو۔ ایس۔ ایچ۔ سی۔ آر۔ کے رجسٹریشن کی حیثیت حاصل ہے۔ انکے کچھ احوال یہ ہیں۔

سکونت : جس طرح کی جھونپڑیوں میں انہیں بسایا گیا ہے۔ انسان تو کجا انسانوں کے پالتو جانوروں کو بھی ایسی جھونپڑیوں میں نہیں رکھا جاتا۔ گرمیوں کے موسم میں آتشکدہ کی طرح گرم ہوتی ہیں۔ گرمی کی وجہ سے عام پناہ گزینوں کے تمام بدن کھر درائینی کا شکار ہو چکے ہیں۔ پھوڑے پھنسی سے تمام پناہ گزین پریشان ہیں۔ برائے نام علاج سے ان کا دفعیہ نہیں ہو جاتا۔

خوراک : انہیں اب یو۔ این۔ ایچ۔ سی۔ آر۔ اور بنگلہ سرکار کے کارکنان کی ملی بھگت سے اتنی کم خوراک دی جاتی ہے کہ کس طرح قدر کفاف نہیں ہوتا۔ جن گھرانوں میں چھوٹے بچے کم ہیں۔ سب یا زیادہ بڑے آدمی ہیں انہیں ہفتہ کیلئے دی ہوئی راشن ناکافی ہو کر اور کہیں سے بقدر ضرورت خوراک بطور خود خرید کر مہیا کرنا پڑتا ہے۔ جہاں نہ کمائی نہ روزگار بعض غریب گھرانوں کو ہفتہ میں کچھ دن فاقہ بھی کرنا پڑتا ہے۔

علاج معالجہ : چونکہ خوراک غیر مناسب دی جاتی ہے اور ہجوم سے بعض اوقات غیر قابل تحمل تعفن بھی پھیل جاتا ہے جن سے مختلف قسم کے امراض خصوصی طور پر ملریا ڈاریا وغیرہ کے علاوہ امراض شکم و جلدی بیماریاں بہت جلد پھیل جاتی ہیں ان کے علاج کیلئے باقاعدہ اور مکمل کوئی انتظام نہیں جو کچھ برائے نام علاج کا انتظام ہے اس سے کفایت نہیں ہوتا۔ لہذا پناہ گزینوں میں اموات کثرت سے واقع ہوتی ہیں اور زندہ لوگ بھی نیم جان وادھ موا ہو کر رہ گئے ہیں۔

تعلیم و تربیت : پناہ گزینوں کے نو عمر بچوں کی تعلیم و تربیت کا کوئی انتظام سرکاری یا غیر سرکاری طور پر نہیں ہے۔ یہ سخت جان اور تنگیا قوم بطور خود کچھ کچھ اپنی خوراک وغیرہ سے بچا کر اکاڈمی دینی و دنیوی تعلیم کے کچھ ابتدائی مکاتب کھولے ہیں۔ اس پر یو۔ ایس۔ ایچ۔ سی۔ آر۔ یا ننگہ سرکار کی حوصلہ افزائی و امداد و تعاون تو دور کی بات ہے کبھی کبھی اس پر بھی غضب ڈھادیتی ہے۔ کوئی تنظیم وغیرہ اگر ایسے مکاتب کی امداد کرنا چاہتی ہے اس پر بھی بعض اوقات دارو گیر ہوتی ہے اور ظاہری طور سے امداد نہیں کرنے دی جاتی۔ اس لئے پناہ گزینوں کے معلمین حضرات مایوسی سے دوچار ہو جاتے ہیں۔ یہاں پر موجودہ پناہ گزینوں کے کیمپوں میں اس طرح خفیہ طور پر ہماری جمعیتہ خالد بن ولید الخیریہ کی طرف سے بھی بہت سے اسلامی تعلیم کے مکاتب و ابتدائی مدارس میں کبھی نقود کی صورت میں کبھی کتب و قرآن مجید کی تقسیم کی صورت میں امکانی امداد و اعانت سے انکی حوصلہ افزائی کی جاتی ہے مگر ہمیں اقرار ہے کہ انکی ضروریات کی تکمیل نہیں ہو پاتی۔ اور ان کی سینکڑوں درخواستیں اب بھی جمعیتہ میں اٹی ہوئی ہیں مگر مالی کمزوری کی وجہ سے جمعیتہ انہیں پورے طور سے مطمئن نہیں کر پاتی۔ مسبب الاسباب جمعیتہ کو مالی وسعت عطا فرمائے۔

لباس پوشاک : یہ ایک تعجب خیز و مضحکہ خیز بات ہے کہ ان مظلوم نیتے پناہ گزینوں کو نہ سرکاری طرف سے کبھی لباس و پوشاک کے کپڑے ملتے ہیں اور نہ یو۔ ایس۔ ایچ۔ آر۔ کبھی پوشاک کا انتظام کرتی ہے۔ اگر کوئی تنظیم یا کوئی مخیر ہمدرد معطلی کچھ دیتا ہے تو وہ بھی چوری چھپے دینا ہوتا ہے۔ یا سرکاری تحویل میں حوالہ کر کے دینا پڑتا ہے۔ پہلی صورت میں سرکاری دباؤ سے نہیں دیا جاسکتا۔ اور دوسری صورت میں سب سرکاری عملہ کے نذر ہو جاتی ہے۔ برائے نام کچھ دوچار آدمیوں کو دیکر بس کیا جاتا ہے۔ خدا معلوم یہ عادت کیوں ہے؟ بعض نادار مرد عورتیں ایسی بھی دیکھی گئی ہیں کہ الامان۔ اللہ تعالیٰ انہیں دوبارہ پھر ایسی حالات نہ دکھائے۔ اس میں پوشاک رسانی کی بہت ضرورت ہے۔ بعض اوقات کچھ کپڑے جمعیتہ کو مل جاتے ہیں تو متذکرہ بالا طریقہ پر یہ کپڑے ان میں تقسیم کئے جاتے ہیں۔ اللہ تعالیٰ ان کی یہ مشکلات حل فرمادے۔ (آمین)

غیر رسمی روہنگیا پناہ گزین

ملک برما میں مسلم کش پالیسیوں کے تحت جلاوطنی ہر وقت جاری رہتی ہے۔ قانونی حیثیت سے ایک علاقے کے باشندے دوسرے علاقوں میں حسب دلخواہ پودو باش کرنے کے قانونی مجاز نہیں ہوتے۔ اس لئے جلاوطنی پر انہیں برما کو ہی الوداع کرنا ہوتا ہے۔ اولاً تو یہاں جنگلہ دیش میں داخلہ ہی ممنوع ہے اگر سرکاری عملہ کے ہاتھوں لگ گئے تو تمام اموال چھین کر پھر برمی ظالم حکام کے سپرد کر دیتے ہیں جو انہیں جیلوں میں ٹھونس کر مروا دیتے ہیں۔ اور بچ بچا کر اگر جنگلہ دیش کے داخلہ میں کامیاب ہو گئے تو جنگلہ دیشی سرکار انہیں پناہ گزین رجسٹریشن نہیں دیتے، اسی لئے انہیں پہاڑیوں میں، جنگلوں میں یا بطور خود کسی جنگلی بستیوں میں پناہ گزین ہونا پڑتا ہے۔ انہیں نہ گھر میسر نہ خوراک و پوشاک کا انتظام اور نہ علاج و معالجہ کا بہت دست۔ یوں ہی زمین پر کہیں جنگلی بانسوں کے چھپر ڈال کر یا کہیں پلاسٹک سے جھونپڑی بنا کر کسی جنگلہ دیشی کے رحم و کرم پر ایسے گھروں میں پناہ گزین ہوتے ہیں۔ ایسے پناہ گزین بھی کئی لاکھ سے کم نہیں ہیں۔

برما کی فوجی حکومت کا ایک اور مسلم کش کارنامہ : ہزار ہا گھرانوں کو اپنے گھروں اور بستیوں سے بے دخل کر کے جلاوطنی پر مجبور کر دیا گیا۔ علاقہ بو تھیدنگ کے مشہور روہنگیا بستی تھا مچونگ کو روہنگیا باشندوں سے خالی کر لیا گیا۔

یوں تو نصف صدی سے اراکان و برما کے مسلمانوں پر جو مظالم ڈھائے جا رہے ہیں۔ وہ ڈھکی چھپی بات نہیں۔ اب چند سالوں سے شمالی مغربی اراکان کے روہنگیا علاقوں میں مسلم مٹاؤ پالیسی پر جس طرح عمل ہو رہا ہے وہ ایک دم نرالا ہے۔ آباد کاری کے نام پر کہیں زمینیں چھین لی جاتی ہے اور ان زمینوں پر غیر روہنگیا غیر مسلم بستیاں بسا دی جاتی ہیں اور باقی زرعی زمینیں ان پر تقسیم کر دی جاتی ہے اور متاثرہ روہنگیا قوم کو متبادل کوئی انتظام نہیں کر دیتے اور کہیں فوجی کیمپ بنانے کے بہانے سے بستیاں اوجھاڑ دی جاتی ہیں۔ چنانچہ اس سے پہلے بو تھیدنگ شہر کے قریبی نواحی علاقے لاواونگ اور جنوبی تھا مچونگ وغیرہ کو فوجی کنٹونمنٹ بنانے کے بہانے چھین لیے گئے اور وہاں کے روہنگیا باشندوں کو جلاوطنی پر مجبور کر دیا گیا انہی سے پناہ گزینی قانون کی ابتداء ہوئی۔ اب باقماندہ تھا مچونگ بستی تقریباً پانچ سو گھرانوں سے بستی خالی کرالی گئی۔ انہیں گھر بنانے کیلئے زمین نہیں دی گئی اور یہ کھلے آسمان کے نیچے پہاڑوں کے دامنوں میں بسے ہوئے ہیں اور کچھ دیگر علاقوں میں جلاوطن ہو کر چلے گئے ہیں۔